
Skanda Veda Pada Stavah

—
ॐ
—
ಸ್ಕಂದವೇದಪಾದಸ್ತವಃ
—

Document Information



Text title : Skanda Vedapada Stavah

File name : skandavedapAdastavaH.itx

Category : subrahmanya

Location : doc_subrahmanya

Transliterated by : Mahaperiaval trust

Proofread by : Sivakumar Thyagarajan shivakumar24 at gmail.com, PSA Easwaran

Description-comments : from subrahmaNyastutimanjarI

Latest update : November 29, 2019

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org



ಸ್ಕಂದವೇದಪಾದಸ್ತವಃ



ಯೋ ದೇವಾನಾಂ ಪುರೋ ದಿತ್ಸುರರ್ಥಿಭ್ಯೋ ವರಮೀಪ್ಸಿತಂ .
ಅಗ್ರೇ ಸ್ಥಿತಃ ಸ ವಿಘ್ನೇಶೋ ಮಮಾಂತರ್ಹೃದಯೇ ಸ್ಥಿತಃ .. 1..
ಮಹಃ ಪುರಾ ವೈ ಬುಧಸ್ಯಂಧವಶ್ರೀಶರಾಟವೀಮಧ್ಯಗತಂ ಹೃದಂತಃ .
ಶ್ರೀಕಂಠಫಾಲೇಕ್ಷಣಜಾತಮೀಡೇ ತತ್ಪುಷ್ಕರಸ್ಯಾಯತನಾದ್ಧಿ ಜಾತಂ .. 2..
ಮಹೋ ಗುಹಾಖ್ಯಂ ನಿಗಮಾಂತಪಂಕ್ತಿ ಮೃಗ್ಯಾಂಘ್ರಿಪಂಕೇರುಹಯುಗ್ಮಮೀಡೇ .
ಸಾಂಬೋ ವೃಷಸ್ಥಃ ಸುತದರ್ಶನೋತ್ಕೋ ಯತ್ಪರ್ಯಪಶ್ಯತ್ಪರಿರಸ್ಯ ಮಧ್ಯೇ .. 3..
ತ್ವಾಮೇವ ದೇವಂ ಶಿವಭಾಲನೇತ್ರಮಹೋವಿವರ್ತಂ ಪರಮಾತ್ಮರೂಪಂ .
ತಿಷ್ಠನ್ ವ್ರಜನ್ ಜಾಗ್ರದಹಂ ಶಯಾನಃ ಪ್ರಾಣೇನ ವಾಚಾ ಮನಸಾ ಬಿಭರ್ಮಿ .. 4..
ನಮೋ ಭವಾನೀತನುಜಾಯ ತೇಽಸ್ತು ವಿಜ್ಞಾತತತ್ತ್ವಾ ಮುನಯಃ ಪುರಾಣಾಃ .
ಯಮೇವ ಶಂಭುಂ ಹರಿಮಬ್ಜಯೋನಿ ಯಮಿಂದ್ರಮಾಹುರ್ವರುಣಂ
ಯಮಾಹುಃ .. 5..
ಕೋಟೀರಕೋಟಿಸ್ಥಮಹಾರ್ಘಕೋಟಿಮಣಿಪ್ರಭಾಜಾಲವೃತಂ ಗುಹಂ ತ್ವಾಂ .
ಅನನ್ಯಚೇತಾಃ ಪ್ರಣವಾಬ್ಜಹಂಸಂ ವೇದಾಹಮೇತಂ ಪುರುಷಂ ಮಹಾಂತಂ .. 6..
ಸ ನೋವತು ಸ್ವಾಲಿಕಪಂಕ್ತಿಜೀವಗ್ರಹಂ ಗೃಹೀತಾಯತಚಂದ್ರಖಂಡಃ .
ಗುಹಾದಸೀಯಂತಮಿದಂ ಸ್ವರೂಪಂ ಪರಾತ್ಪರಂ ಯನ್ಮಹತೋ ಮಹಾಂತಂ .. 7..
ಸ್ವರ್ಗಾಪಗಾಮಧ್ಯಗಪುಂಡರೀಕದಲಪ್ರಭಾಜೈತ್ರವಿಲೋಚನಸ್ಯ .
ಅಕ್ಷಾಂ ಸಹಸ್ರೇಣ ವಿಲೋಕ್ಯಮಾನಂ ನ ಸಂದೃಶೇ ತಿಷ್ಠತಿ ರೂಪಮಸ್ಯ .. 8..
ಹೇಮದ್ವಿಷತ್ಪುಂಡಲಮಂಡಲಾಡ್ಯಗಂಡಸ್ಥಲೀಮಂಡಿತತುಂಡಶೋಭಃ .
ಬ್ರಹ್ಮ ತ್ವಮೇವೇತಿ ಗುಹೋ ಮುನೀಂದ್ರೈಃ ಹೃದಾ ಮನೀಷಾ ಮನಸಾಽಭಿಕ್ಮಪ್ತಃ ..
9..
ಸುಪಕ್ಷಬಿಂಬಾಧರಕಾಂತಿ ರಕ್ತಸಂಧ್ಯಾಮೃಗಾಂಕಾಯಿತದಂತಪಂಕ್ತಿಃ .
ಗುಹಸ್ಯ ನಃ ಪಾತು ವಿಲೋಲದೃಷ್ಟಿಃ ಯೇನಾವೃತಂ ಖಂ ಚ ದಿವಂ ಮಹೀಂ ಚ ..
10..
ಕರೀಂದ್ರಶುಂಡಾಯಿತದೋಪ್ರಕಾಂಡ ದ್ವಿಷಟ್ಕೇಯೂರವಿರಾಜಮಾನಂ .
ಗುಹಂ ಮೃಡಾನೀಭವಮಪ್ರಮೇಯಂ ನ ಚಕ್ಷುಷಾ ಪಶ್ಯತಿ ಕಶ್ಚನೈನಂ .. 11..
ಸ್ವಕೀಯದೋರ್ದಂಡಗೃಹೀತಚಂಡಕೋದಂಡನಿರ್ಮುಕ್ತಪೃಷತ್ಕಷಂಡೈಃ .

ತ್ರಿವಿಷ್ಟಪಾಂಧಂಕರಣೈರಶೂನ್ಯಾನ್ ಯಃ ಸಪ್ತಲೋಕಾನಕೃಣೋದ್ಧಿಶಶ್ಚ .. 12..
 ಸೌವರ್ಣಹಾರಾದಿವಿಭೂಷಣೋಜ್ಜ್ವಲನ್ಮಣಿಪ್ರಭಾಲೀಡ ವಿಶಾಲವಕ್ಷಾಃ .
 ಸ್ಕಂದಃ ಸ ಮಾಂ ಪಾತು ಜಿತಾಬ್ಜಯೋನಿಃ ಅಜಾಯಮಾನೋ ಬಹುಧಾ
 ವಿಜಾಯತೇ .. 13..
 ದೇವಸ್ಸ ವೈಹಾರಿಕವೇಷಧಾರೀ ಲೀಲಾಕೃತಾಶೇಷಜಗದ್ವಿಮರ್ದಃ .
 ಶಿಖಿಧ್ವಜಃ ಪಾತು ಭಯಂಕರೇಭ್ಯೋ ಯಃ ಸಪ್ತಸಿಂಧೂನದಧಾತ್ಮ ಧಿವ್ಯಾಂ .. 14..
 ಷಡಾನನೋ ದ್ವಾದಶಬಾಹುದಂಡಃ ಶ್ರುತ್ಯಂತಗಾಮೀ ದ್ವಿಷಡಿಕ್ಷಣಾಡ್ಯಃ .
 ಭೀತಾಯ ಮಹ್ಯಂ ಗಿರಿಜಾತನೂಜೋ ಹಿರಣ್ಯವರ್ಣಸ್ತ್ವ ಭಯಂ ಕೃಣೋತು .. 15..
 ಯೋ ದಾನವಾನೀಕಭಯಂಕರಾಟವೀ ಸಮೂಲಕೋತ್ಪಾಟನಚಂಡವಾತಃ .
 ಷಾಣ್ಮಾತುರಃ ಸಂಹೃತ ಸರ್ವಶತ್ರುಃ ಅಥೈಕರಾಜೋ ಹ್ಯಭವಜ್ಜನಾನಾಂ .. 16..
 ಅತೀವ ಬಾಲಃ ಪ್ರವಯಾಃ ಕುಮಾರೋ ವರ್ಣೇ ಯುವಾ ಷಣ್ಮುಖ ಏಕವಕ್ತ್ರಃ .
 ಇತ್ಥಂ ಮಹಸ್ತದ್ಭಹುಧಾಽಽವಿರಾಸೀದ್ಯದೇಕಮವ್ಯಕ್ತಮನಂತರೂಪಂ .. 17..
 ಯದೀಯಮಾಯಾಽಽವರಣಾಖ್ಯಶಕ್ತಿ ತಿರೋಹಿತಾಂತಃ ಕರಣಾ ಹಿ ಮೂಢಾಃ .
 ನ ಜಾನತೇ ತ್ವಾಂ ಗುಹ ತಂ ಪ್ರಪದ್ಯೇ ಪರೇಣ ನಾಕಂ ನಿಹಿತಂ ಗುಹಾಯಾಂ .. 18..
 ಗುರೂಪದೇಶಾಧಿಗತೇನ ಯೋಗಮಾರ್ಗೇಣ ಸಂಪ್ರಾಪ್ಯ ಚ ಯೋಗಿನಸ್ತ್ವಾಂ .
 ಗುಹಂ ಪರಂ ಬ್ರಹ್ಮ ಹೃದಂಬುಜಸ್ಥಂ ವಿಭ್ರಾಜದೇತದ್ಯತಯೋ ವಿಶಂತಿ .. 19..
 ಯೋ ದೇವಸೇನಾಪತಿರಾದರಾದ್ವೈ ಬ್ರಹ್ಮಾದಿಭಿದೇವಗಣೈರಭಿಷ್ಟತಃ .
 ತಂ ದೇವಸೇನಾನ್ಯಮಹಂ ಪ್ರಪದ್ಯೇ ವಿಶ್ವಂ ಪುರಾಣಂ ತಮಸಃ ಪರಸ್ತಾತ್ .. 20..
 ಹೃದಂಬುಜಾಂತರ್ದಹರಾಗ್ರವರ್ತಿ ಕೃಶಾನುಮಧ್ಯಸ್ಥಪರಾತ್ಮರೂಪಾತ್ .
 ಗುಹಾತ್ಸುಸೂಕ್ಷ್ಮಾನ್ಮನಯಃ ಪ್ರತೀಯುರತಃ ಪರಂ ನಾನ್ಯದಣೀಯಸಂ ಹಿ .. 21..
 ತಪಃ ಪ್ರಸನ್ನೇಶಬಹುಪ್ರದತ್ತವರಪ್ರಮತ್ತಾಸುರಭೀತಿಭಾಜಾಂ .
 ಸುಪರ್ವಣಾಂ ಸ್ಕಂದ ಭವಾನ್ ಶರಣ್ಯಃ ಇಂದ್ರಸ್ಯ ವಿಷ್ಣೋರ್ವರುಣಸ್ಯ ರಾಜ್ಞಃ .. 22..
 ಸ ಏವ ದೇವೋ ಗಿರಿಜಾಕುಮಾರೋ ರಾಜಾ ಸ ಮಿತ್ರಂ ಸ ಹಿ ನೋ ವರೇಣ್ಯಃ .
 ಭ್ರಾತಾ ಸ ಬಂಧುಃ ಸ ಗುರುಃ ಸ್ವಸಾ ಚ ಸ ಏವ ಪುತ್ರಃ ಸ ಪಿತಾ ಚ ಮಾತಾ .. 23..
 ಸ್ವರಾಜ್ಯದಾತ್ರೇ ಸ್ವಸುತಾಂ ವಿತೀರ್ಯ ತಾಂ ದೇವಸೇನಾಂ ಸುಕುಮಾರಗಾತ್ರಾಂ .
 ಆರಾಧಯತ್ಯನ್ವಹಮಾಂಬಿಕೇಯಂ ಇಂದ್ರೋ ಹವಿಷ್ಮಾನ್ಸಗಣೋ ಮರುದ್ಭಿಃ .. 24..
 ದೇವೇನ ಯೇನಾಲಘುವಿಕ್ರಮೇಣ ಹತೇಷು ಸರ್ವೇಷ್ವಪಿ ದಾನವೇಷು .
 ಪುರೇವ ದೇವಾಃ ಸ್ವಪದೇಽಧಿಚಕ್ರುಃ ಇಂದ್ರಶ್ಚ ಸಮ್ರಾಟ್ ವರುಣಶ್ಚ ರಾಜಾ .. 25..
 ಷಾಣ್ಮಾತುರೋಽಸೌ ಜಗತಾಂ ಶರಣ್ಯಸ್ತೇಜೋಽನ್ನಮಾಪಃ ಪವನಶ್ಚ ಭೂತ್ವಾ .
 ಭೂಸಂರಕ್ಷಣಾಯೈವ ಜಗತ್ಸು ದೇವೋ ವಿವೇಶ ಭೂತಾನಿ ಚರಾಚರಾಣಿ .. 26..
 ಕರೌ ಯುವಾಮಂಜಲಿಮೇವ ನಿತ್ಯಂ ಉಮಾಂಗಜಾತಾಯ ವಿಧತ್ತಮಸ್ಮೈ .

ಏಷ ಪ್ರಸನ್ನಃ ಸುಕುಮಾರಮೂರ್ತಿರಸ್ಮಾಸು ದೇವೋ ದ್ರವಿಣಂ ದಧಾತು .. 27..
 ನಿಧಿಃ ಕಲಾನಾಮುದಧಿದರ್ಯಾನಾಂ ಪತಿರ್ಜನಾನಾಂ ಸರಣಿರ್ಮುನೀನಾಂ .
 ಕದಾ ಪ್ರಸೀದೇನ್ಮಯಿ ಪಾರ್ವತೇಯಃ ಪಿತಾ ವಿರಾಜಾಮೃಷಭೋ ರಯೀಣಾಂ ..
 28..
 ಸೌಂದರ್ಯವಲ್ಲಿತನುಸೌಕುಮಾರ್ಯಸರೋಜಪುಷ್ಪಂಧಯಮಾನಸೋ ಯಃ .
 ಚಚಾರ ಕಾಂತಾರಪಥೇಷು ದೇವಃ ಸ ನೋ ದದಾತು ದ್ರವಿಣಂ ಸುವೀರ್ಯಂ .. 29..
 ಇತೋಽಪಿ ಸೌಂದರ್ಯವದಸ್ತು ದೇಹಮಿತೀವ ಹುತ್ವಾ ಶಿವಭಾಲನೇತ್ರೇ .
 ಜಾತಸ್ತತಃ ಕಿಂ ಸ ಕುಮಾರ ಏವ ಕಾಮಸ್ತದಗ್ರೇ ಸಮವರ್ತತಾಧಿ .. 30..
 ಮುಮುಕ್ಷುಲೋಕಾಃ ಶೃಣುತ ಪ್ರಿಯಂ ವೋ ಭಜಧ್ವಮೇನಂ ಗಿರಿಜಾಕುಮಾರಂ .
 ಅಸ್ಯೈವ ದೇವಸ್ಯ ಪರಾತ್ಮತೇತಿ ಹೃದಿ ಪ್ರತೀಖ್ಯಾ ಕವಯೋ ಮನೀಷಾ .. 31..
 ಧೇನುರ್ಬಕ್ಷೀಃಕಾಮದೋಗ್ಧೀಃ ಸುವತ್ಸಾಃ
 ಕುಂಡೋದ್ವೀರ್ಗಾ ದೇಹಿ ನಸ್ತ್ವಂ ಸಹಸ್ರಂ .
 ಭಕ್ತಾರ್ತಿಘ್ನಂ ದೇವದೇವಂ ಷಡಾಸ್ಯಂ
 ವಿದ್ಮಾಹಿ ತ್ವಾ ಗೋಪತಿಂ ಶೂರಗೋನಾಂ .. 32..
 ವಂದಾಮಹೇ ಬರ್ಹಿಣವಾಹನಸ್ಥಿತಂ ವನೀಪಕಾಶೇಷಮನೀಷಿತಪ್ರದಂ .
 ತೋಷ್ವಾಯಮಾನಂ ಬಹುಧಾ ಪದೇ ಪದೇ ಸಂಕ್ರಂದನೇನಾನಿಮಿಷೇಣ ಜಿಷ್ಣುನಾ
 .. 33..
 ದಿಗ್ಭ್ಯೋ ದಶಭ್ಯಃ ಪರಿತಃ ಪುನಃ ಪುನಃ
 ಪರಶ್ಚತಾಯಾತಸಿಷೇವಿಷಾವತಾಂ .
 ಅನುಗ್ರಹಾಯೈವ ಷಡಾನನೋ ಹ್ಯಸೌ
 ಪ್ರತ್ಯಂಗ್ಮುಖಸ್ತಿಷ್ಠತಿ ವಿಶ್ವತೋಮುಖಃ .. 34..
 ಕೂರ್ಮಃ ಫಣೀಂದ್ರಶ್ಚ ತಥಾ ಫಣಾಭೃತೋ
 ದಿಗ್ಗಂತಿನಶ್ಚೈವ ಕುಲಾಚಲಾ ಅಪಿ .
 ಭೂತ್ವಾಽಮ್ಬಿಕೇಯಃ ಪ್ರಥಿತಃ ಪ್ರತಾಪವಾನ್
 ಬ್ರಹ್ಮಾಧ್ಯತಿಷ್ಠತ್ ಭುವನಾನಿ ಧಾರಯನ್ .. 35..
 ಯೋ ವೈ ಸ್ಕಂದಃ ಪೃಷ್ಠಃ ಶಂಭೋಃ ಸತ್ಯಂ ಜ್ಞಾನಂ ಬ್ರಹ್ಮಾಧ್ಯೈತಂ .
 ಓಂಕಾರಾರ್ಥಂ ಪ್ರಾಹ ಸ್ಮೇತ್ಥಂ ಸುಬ್ರಹ್ಮಣ್ಯೋಂ ಸುಬ್ರಹ್ಮಣ್ಯೋಂ .. 36..
 ಯೋ ಜಾಹ್ವವೀಶರಾರಣ್ಯಹೃದಾಂಭೋಜೇ ಬಭೌ ಪುರಾ .
 ತಸ್ಮೈ ನಮಃ ಷಣ್ಮುಖಾಯ ಮಹಾಸೇನಾಯ ಧೀಮಹಿ .. 37..
 ಯದ್ವಕ್ಷಿಣಕರಾಂಭೋಜಮಿಷ್ಟದಂ ಸ್ವಾನುಜೀವಿನಾಂ .
 ತೇಭ್ಯ ಇಂದ್ರಾದಿಸೇನಾನಾಂ ಸೇನಾನಿಭ್ಯಶ್ಚ ವೋ ನಮಃ .. 38..

ದೇವತಾನಾಮೃಷೀಣಾಂ ಚ ಭಕ್ತಾನಾಮಪಿ ಯೋಗಿನಾಂ .
 ಭೂತಾನಾಮಪಿ ವೀರಾಣಾಂ ಪತೀನಾಂ ಪತಯೇ ನಮಃ .. 39..
 ನಮಸ್ತೇಽಸ್ತು ಮಹೇಶಾನ ಭೀತೇಭ್ಯಃ ಶೂರಪದ್ಮನಃ .
 ಸುನಾಸೀರಮುಖೇಭ್ಯಸ್ತ್ವಂ ಸ್ವಸ್ತಿದಾ ಅಭಯಂಕರಃ .. 40..
 ಕಟಾಕ್ಷವೀಕ್ಷಣಾಪಾಸ್ತ ನಿಖಿಲವ್ಯಾಧಿಬಂಧನ .
 ದೇವಸೇನಾಪತೇ ಸ್ವಾಮಿನ್ ಅಭಿ ತ್ವಾ ಶೂರ ನೂನುಮಃ .. 41..
 ಅಂತಶ್ಚರಸಿ ಭೂತೇಷು ತ್ವಮೇಕಃ ಸೂಕ್ಷ್ಮ ರೂಪತಃ .
 ತ್ವಮೇವ ನಿಗಮಾಂತೇಷು ಪರಮಾತ್ಮಾ ವ್ಯವಸ್ಥಿತಃ .. 42..
 ಮಹೀ ದ್ಯೌರಂತರಿಕ್ಷಂ ಚ ವಾಯುರಾಪೋನಲೋಽಮೃರಂ .
 ಸುಬ್ರಹ್ಮಣ್ಯ ಜಗನ್ನಾಥ ತ್ವಯಿ ಸರ್ವಂ ಪ್ರತಿಷ್ಠಿತಂ .. 43..
 ಶೈಶವೇ ತ್ವಂ ಮಹಾಸೇನ ಬಂದೀಕೃತ್ಯ ಪ್ರಜಾಪತಿಂ .
 ಅಸ್ತ್ರಾಕ್ಷೀಸ್ತಾನ್ಯಥಾಪೂರ್ವಂ ಮನುಷ್ಯಾಃ ಪಶವಶ್ಚ ಯೇ .. 44..
 ವೇದಾಂತಕಂದರೀವರ್ತಿ ಗುಹಾಶಯಷಡಾನನೇ .
 ತ್ರಿಲೋಕೀಯಂ ತ್ವಯಿ ವಿಭೋ ನಾವೀವಾಂತಃ ಸಮಾಹಿತಾ .. 45..
 ಕಲಾ ಮುಹೂರ್ತಾಃ ಕಾಷ್ಠಾಶ್ಚ ಮಾಸಾ ವರ್ಷಾ ಯುಗಾನಿ ಚ .
 ತ್ವಯಿ ವಲ್ಲೀಶ ನಿಹಿತಾ ನಿಮೇಷಾಸ್ತು ಟಿಭಿಃ ಸಹ .. 46..
 ರೋಗಕಾಂತಾರದಾವಾಗ್ನೇ ಮೃತ್ಯುಕಕ್ಷಹುತಾಶನ .
 ಶೂರಘ್ನ ತ್ವತ್ಪ್ರತಾಪೇನ ರೇಜತೇ ರೋದಸೀ ಉಭೇ .. 47..
 ಪರಂ ಬ್ರಹ್ಮ ವಿಚಿನ್ವಂತೋ ಹೃದಯಾಂಭೋಜಮಧ್ಯಗಂ .
 ಯೋಗಿನೋ ನಾರದಾದ್ಯಾಸ್ತ್ವಾಂ ಸದಾ ಪಶ್ಯಂತಿ ಸೂರಯಃ .. 48..
 ಹತಶೂರಮುಖಾಶೇಷದೈತೇಯಂ ತ್ವಾಂ ಗುಹಾಸ್ತುವನ್ .
 ಅಗ್ನಾವಿಷ್ಣು ಚೇಂದ್ರವಾಯೂ ಸೋಮೋ ಧಾತಾ ಬೃಹಸ್ಪತಿಃ .. 49..
 ವಾಚಾಲಯಸ್ಯವಾಚಂ ತ್ವಂ ಸಚಕ್ಷುಃ ಕುರುಷೇಽದೃಶಂ .
 ಆಶ್ರಿತೇಭ್ಯೋ ಜಗನ್ನಾಥ ಶಿವೋ ನಃ ಸುಮನಾ ಭವ .. 50..
 ಸ ಏವ ಜಗತಃ ಕರ್ತಾ ಭರ್ತಾ ಹರ್ತಾ ಜಗದ್ಗುರುಃ .
 ಕುಮಾರಃ ಸಚ್ಚಿದಾನಂದಃ ಸೋಽಕ್ಷರಃ ಪರಮಃ ಸ್ವರಾಟ್ .. 51..
 ಅಸುರಾನ್ ಶೂರಪದ್ಮಾದೀನ್ ಹತ್ವಾ ಶರವಣೋದ್ಭವಃ .
 ದೇವಾನ್ ಸ್ವಸ್ವಪದೇ ಕೃತ್ವಾ ಸಮ್ರಾಡೇಕೋ ವಿರಾಜಸಿ .. 52..
 ತವ ದೃಷ್ಟ್ವಾ ವಿಶ್ವರೂಪಂ ಸಹರ್ಷಭಯವೇಪಥು .
 ತ್ವಾಮಸ್ತುವನ್ನಾದಿತೇಯಾಃ ಬೃಹಸ್ಪತಿಪುರೋಹಿತಾಃ .. 53..
 ಕಿನ್ನರಾ ಗರುಡಾ ನಾಗಾ ಯಕ್ಷಾಃ ಸಾಧ್ಯಾ ಮರುದ್ಗಣಾಃ .
 ಏಂದ್ರೀಶಂ ತ್ವಾಮಹರಹಃ ವಿಶ್ವೇ ದೇವಾ ಉಪಾಸತೇ .. 54..

ವಿಶ್ವಾಸಾನಾಮನುಷೀಣಾಂ ಚ ಪ್ರಜಾನಾಂ ಪಶುಪಕ್ಷಿಣಾಂ .
 ಚರಾಚರಾಣಾಂ ಜಗತಾಂ ಧ್ರುವೋ ರಾಜಾ ವಿಶಾಮಯಂ .. 55..
 ಅಂಭೋಜಸಂವರ್ತಿಕಾಸು ರಾಜಹಂಸಾ ಇವ ಪ್ರಭೋ .
 ಮದೀಯಹೃದಯಾಂಭೋಜೇ ಧ್ರುವಸ್ತಿಷ್ಠಾವಿಚಾಚಲಿಃ .. 56..
 ಲೀಲಾಮಾತ್ರಕೃತಾಶೇಷಭುವನಾದ್ ಗಿರಿಜಾಸುತಾತ್ .
 ಅಥರ್ವ ಚಾಥ ಋಕ್ಸಾಮ ಯಜುಸ್ತಸ್ಮಾದಜಾಯತ .. 57..
 ತಿಲೇ ತೈಲಮಿವ ಪ್ರೋತಂ ದಧ್ನ್ಯಾಜ್ಯಮಿವ ಷಣ್ಮುಖೇ .
 ಮಣೌ ಸೂತ್ರಮಿವ ಸ್ಯೂತಂ ಬ್ರಹ್ಮ ವಿಶ್ವಮಿದಂ ಜಗತ್ .. 58..
 ಯಸ್ತಪ್ತಾದೀನೃಷೀನ್ ಶಾಪಾದುದ್ಧಧಾರ ಹರಾತ್ಮಜಃ .
 ಮಾತುಃ ಸ್ತನಸುಧಾಪೂರೇ ಪುತ್ರಃ ಪ್ರಮುದಿತೋ ಧಯನ್ .. 59..
 ಇಜ್ಯಯಾ ಪೂಜಯಾ ಸ್ತುತ್ಯಾ ಭಕ್ತ್ಯಾ ಚ ಪರಿಚರ್ಯಯಾ .
 ಧ್ಯಾನೇನ ತಪಸಾ ಚ ತ್ವಾಂ ದೇವಂ ಮನಸಿ ಈಡತೇ .. 60..
 ಶ್ರುತಿಸ್ಮತ್ಯಾಗಮಾದ್ಯುಕ್ತಕರ್ಮಣಾಂ ಫಲದಾಯಿನೇ .
 ಸ್ಕಂದಾಯ ತುಭ್ಯಂ ಮಖಿಭಿಃ ಶ್ರದ್ಧಯಾ ಹೂಯತೇ ಹವಿಃ .. 61..
 ಮೂರ್ಧಾ ದ್ಯೋರಂಬರಂ ನಾಭಿರೂರೂ ಭೂರತಲಂ ಪದೇ .
 ಷಣ್ಮುಖಸ್ಯೇತ್ಯೇವಮಾಹುಃ ಅಂತರ್ವಿಶ್ವಮಿದಂ ಜಗತ್ .. 62..
 ಭಕ್ತಸಂತಾಪಶಮನ ಪ್ರಾವೃಷೇಣ್ಯಘನಾಘನಾತ್ .
 ಸ್ಕಂದಾದನ್ಯಂ ಮನೋ ಮಾಗಾಃ ಸ ದೃಷ್ಟೋ ಮೃಡಯಾತಿ ನಃ .. 63..
 ಜಿಹ್ವೇ ತ್ವಮುಚ್ಚೈರ್ನಿಸ್ತಂದ್ರಾ ರಾತ್ರಿಂದಿವಮಭಿಷ್ಠಹಿ .
 ದೇವಸೇನಂ ಮಹಾಸೇನಂ ಅದುಗ್ಧಾ ಇವ ಧೇನವಃ .. 64..
 ಅಕಲಂಕಶರಚ್ಚಂದ್ರವಿಲಸತ್ತ್ವನ್ಮುಖಸ್ತುತಾಃ .
 ಮಂದಸ್ಮಿತಸುಧಾಧಾರಾಸ್ತಾ ಮೇ ಕೃಣ್ವಂತು ಭೇಷಜಂ .. 65..
 ದೇವಾನೀಜಿಮಹೇ ಪೂರ್ವಂ ತಪಶ್ಚಕೃಮಹೇ ಪುರಾ .
 ಯದ್ಗುಹೋ ದೇವತಾಸ್ಮಾಕಂ ಕವಿರ್ಗೃಹಪತಿಯುರ್ವಾ .. 66..
 ಮದೀಯಹೃದಯಾಂಭೋಜನಿಯೂಹಮಣಿಮಂಚಕೇ .
 ಷಡಾನನ ತ್ವತ್ಪಾದಃ ಸ್ಯಾದಿಯಾನ್ ಪ್ರಾದೇಶಸಮ್ಮಿತಃ .. 67..
 ಚಿರಂತನವಚಃ ಸ್ತುತ್ಯಃ ಪ್ರಣವಾಂಬುಜಷಟ್ಪದಃ .
 ಕರೋತು ದೇವಸೇನೇಶಃ ಶಿವಾ ನಃ ಪ್ರದಿಶೋ ದಿಶಃ .. 68..
 ದೈತೇಯವಧಸನ್ನದ್ಧೋ ಭವಾನ್ ಪವನಸಾರಥಿಃ .
 ದ್ವಿಲಕ್ಷಮರ್ವತೋ ಹೈಮೇ ರಥೇ ಯುಕ್ತ್ವಾ ಸಧಿತಷ್ಟತಿ .. 69..
 ಗಗನೋಚ್ಚೈತಕೋದಂಡಕಿರೀಟಂ ಶೂರಮಾಹವೇ .

ಬಿಭೇದಿಥ ತ್ವಂ ನಾರಾಚ್ಯೈಃ ಸಹಸ್ರೇಣ ಶತೇನ ಚ .. 70..
 ಐಶಾಲ್ಪಲಾಟನಯನಾತ್ ಜಾತಂ ವಕ್ಷಿಯಧಾಽರಣೇಃ .
 ಮುಮುಕ್ಷವೋ ಗುಹಂ ಬ್ರಹ್ಮ ವಿಚಿನ್ವಂತು ಮನೀಷಯಾ .. 71..
 ಹಿರಣ್ಯಜ್ಯೋತಿಷಂ ಸ್ಕಂದಂ ಯಾಚಧ್ವಂ ಭೋ ವನೀಪಕಾಃ .
 ಏಷೋಽರ್ಥಿನಃ ಪೂರಯತಿ ಪ್ರಜಯಾ ಚ ಧನೇನ ಚ .. 72..
 ಸನ್ನಿಧಾಸ್ಯತಿ ಕಿಂ ಸ್ವಾಮೀ ಭವನಾಂಬುರುಹೇಕ್ಷಣಃ .
 ತಾವಕಂ ಮಂಜುಲಂ ರೂಪಂ ಸ್ಮರ್ಯತೇ ಚ ನ ದೃಶ್ಯತೇ .. 73..
 ಯತಸ್ತಂ ಜಗತಾಮೇಷಾಂ ಆಶಿಷೇ ಶಿಖಿವಾಹನ .
 ತತೋ ದೇಹಿ ಬಹೂನ್ಪ್ರೀಹೀನ್ ಅಕೃಷ್ಟಾ ಯೇ ಚ ಕೃಷ್ಟಜಾಃ .. 74..
 ಧನಧಾನ್ಯಗೃಹಾನ್ ಪುತ್ರಾನ್ ದೇಹಿ ದೇವ ದಯಾನಿಧೇ .
 ತ್ವಮಾಶ್ರಿತೇಷ್ಟದ ಇತಿ ಕರ್ಣಾಭ್ಯಾಂ ಭೂರಿ ವಿಶ್ರುತಂ .. 75..
 ಭಕ್ತೇಭ್ಯೋ ಮುಚುಕುಂದಾಖ್ಯಪ್ರಮುಖೇಭ್ಯೋ ಯಥಾ ಗುಹ .
 ಪ್ರಾದಾಸ್ತಥಾ ದೇಹಿ ಮಹಾಮಚ್ಯುತಾಂ ಬಹುಲಾಂ ಶ್ರಿಯಂ .. 76..
 ಭಕ್ತಾನ್ ತತ್ಪುತ್ರಸುಹೃದಃ ತನ್ನಾತ್ಮಪಿತೃಸೋದರಾನ್ .
 ಪಾಹಿ ಸ್ಕಂದ ಪುನಶ್ಚಾಸ್ಯ ದ್ವಿಪದೋ ಯೇ ಚತುಷ್ಟದಃ .. 77..
 ಚೋರಖ್ಯಾಘ್ರಪಿಶಾಚಾಖುಸರ್ಪಕೀಟಾದಿಬಾಧಕಾತ್ .
 ಭಕ್ತಾನ್ನಿಶಾಸು ಸಂರಕ್ಷನ್ ತ್ರಿಷು ಲೋಕೇಷು ಜಾಗೃಹಿ .. 78..
 ದಾನವೇಷ್ಟಪಿ ದೈತ್ಯೇಷು ರಾಕ್ಷಸೇಷ್ಟಪ್ಯರಾತಿಷು .
 ಪಿಶಾಚೇಷ್ಟಪಿ ಗಾಂಗೇಯ ವಿಕ್ರಮಸ್ವ ಮಹಾನಸಿ .. 79..
 ಆಧಿಭಿರ್ವ್ಯಾಧಿಭಿಶ್ಚೈವ ಪೀಡಿತಾನಾಮಹರ್ನಿಶಂ .
 ದೂತಾನಾಂ ವಪುಷಿ ಸ್ವಾಮಿನ್ ಆಸುವೋರ್ಜಮಿಷಂ ಚ ನಃ .. 80..
 ಅತಿತೀವ್ರೇಣ ತಪಸಾ ತಪ್ಯಮಾನಾ ಅಹರ್ನಿಶಂ .
 ಉಪಾಸತ ತ್ವಾಂ ತಪ್ತಾದ್ಯಾಃ ಅಥ ಹೈನಂ ಪುರರ್ಷಯಃ .. 81..
 ಧ್ಯಾನಾವಾಹನಪೂಜೇಜ್ಯಾಪರಿಚರ್ಯಾಸ್ತುತಿಷ್ಟಹಂ .
 ಅಜ್ಞೋ ಮೇ ಸಫಲಾಂ ಪೂಜಾಂ ಕೃಣುಹಿ ಬ್ರಹ್ಮಣಸ್ವತೇ .. 82..
 ಅಸುರಾನ್ ರಾಕ್ಷಸಾನ್ ಕ್ರೂರಾನ್ ದೇವಯಜ್ಞವಿಘಾತಕಾನ್ .
 ಜಹಿ ದೇವೇಶ ಯಸ್ಮಾತ್ತ್ವಂ ರಕ್ಷೋಹಾಮೀವಚಾತನಃ .. 83..
 ದುರ್ವೃತ್ತೇಭ್ಯೋ ಧನಂ ಧತ್ತೇ ನೀಚೇಭ್ಯೋಽಪಿ ಧನಂ ಬಹು .
 ನ ದದಾಸಿ ಕುತೋ ಮಹ್ಯಂ ಏತತ್ತ್ಯಚ್ಛಾಮಿ ಸಂಪ್ರತಿ .. 84..
 ಮುಖ್ಯಿರೇತಾನ್ಮಹಾರೌದ್ರಾನ್ ದೂರೀಕುರು ಜಗತ್ಪತೇ .
 ಮಮ ಸ್ವಮಭಿಕಾಂಕ್ಷಂತೇ ಯೇ ಸ್ತೇನಾ ಯೇ ಚ ತಸ್ಮರಾಃ .. 85..

ಗುಹ ತ್ವತ್ಪಾದಭಕ್ತಾನಾಂ ಗೇಹೇ ಜಾಗ್ರತ್ವಹರ್ದಿವಂ .
 ವೀರಬಾಹುಮುಖಾ ವೀರ ತೇ ನಿತ್ಯಾನುಚರಾಸ್ತವ .. 86..
 ತ್ರಿಷಡ್ವಿಲೋಚನೇಷ್ಟೇಕದೃಕ್ಕಟಾಕ್ಷೇಣ ಲಕ್ಷಯನ್ .
 ಆಡ್ಯಂ ಕರೋತು ಮಾಂ ಸ್ಯಂದಃ ಪರ್ಜನ್ಯೋ ವೃಷ್ಟಿಮಾನಿವ .. 87..
 ಭಯಾನಕಾಸುರಾನೀಕಕಾಂದಿಶೀಕಾಃ ಪುರಾ ಖಲು .
 ಗುಹ ತ್ವಾಂ ಶರಣಂ ಪ್ರಾಪುಃ ಇಂದ್ರೇಣ ಸಹ ದೇವತಾಃ .. 88..
 ತ್ವಾಮೇವ ಕೀರ್ತಯಂದೇವ ಧ್ಯಾಯನ್ಮೃಣ್ವಿನ್ ಪ್ರಪೂಜಯನ್ .
 ಗುಹ ತ್ವತ್ಪಾದಭಕ್ತೋಽಹಂ ಜೀವಾನಿ ಶರದಃ ಶತಂ .. 89..
 ಕೃಪಾದುಗ್ಧಾಬ್ಧಿಕಲ್ಲೋಲಾಯಮಾನಾಪಾಂಗವೀಕ್ಷಣ .
 ದೇಹಿ ಮೇ ಗುಹ ಬಹ್ವಾಯುದೀರ್ಘಾಯುಸ್ತ್ವಮಿಹೇಶಿಷೇ .. 90..
 ಪುರಾರಾತೀಕ್ಷಣಪಯಃ ಪಾರಾವಾರಸುಧಾಕರ .
 ಷಡ್ವಕ್ತ್ರ ಧೇಹಿ ಕೃಪಯಾ ಮಯಿ ಮೇಧಾಂ ಮಯಿ ಪ್ರಜಾಂ .. 91..
 ಭಕ್ತಚಾತಕವೃಂದೇಷ್ಟವರ್ಷಿಧಾರಾಧರ ಪ್ರಭೋ .
 ಅಸ್ಮಾನ್ ಸಂಜೀವಯ ಸ್ವಾಮಿನ್ ಅಸ್ಮಿನ್ ಲೋಕೇ ಶತಂ ಸಮಾಃ .. 92..
 ಭೀತಾ ವಯಂ ಮಹಾಸೇನ ಪಥಿ ದುರ್ಗೇ ವನೇ ಯತಃ .
 ಚೋರವ್ಯಾಘ್ರಪಿಶಾಚೇಭ್ಯಃ ತತೋ ನೋ ಅಭಯಂ ಕೃಧಿ .. 93..
 ವ್ಯಾಧಯಃ ಶೂಲಕುಷ್ಮಶ್ಠಃ ಪ್ರಮೇಹಾದ್ಯಾ ಯತಃ ಸದಾ .
 ಪೀಡಯಂತಿ ಪಿಶಾಚಾದ್ಯಾಃ ತತೋ ನೋ ಧೇಹಿ ಭೇಷಜಂ .. 94..
 ತ್ವದೀಯಪಾದಕಮಲಧ್ಯಾನವರ್ಮಿತವಿಗ್ರಹಾನ್ .
 ಕುಹಕಾ ಮೋಹಕಾಃ ಕ್ಷುದ್ರಾಃ ಮಾಽಸ್ಮಾನ್ಪಾಪನ್ನರಾತಯಃ .. 95..
 ಧನಧಾನ್ಯಪಶುಕ್ಷೇತ್ರಬಲೇಷ್ಟಸ್ಮದಪೇಕ್ಷಯಾ .
 ದೇವಸೇನಾಪತೇಽಸ್ಮಾಕಂ ಅಧರೇ ಸಂತು ಶತ್ರುವಃ .. 96..
 ಅರಾತಿಕುಲನಿರ್ಮೂಲನಾಲಂಕರ್ಮೀಣವಿಕೃಮ .
 ಅಕಾರಣೇನ ಬಹುಧಾ ಯೋ ನೋ ದ್ವೇಷ್ಟಿ ಸ ರಿಷ್ಯತು .. 97..
 ಮಂತ್ರೈರ್ಯಂತ್ರೈಸ್ತಥಾ ತಂತ್ರೈಃ ಔಷಧೈರಾಯುದೈರಪಿ .
 ಜಿಘಾಂಸತಿ ಚ ಯೋಽಸ್ಮಾನ್ ಸ ದ್ವಿಷನ್ಮೇ ಬಹು ಶೋಚತು .. 98..
 ಆಖಂಡಲಾರೀನಸುರಾನ್ ತ್ವಂ ತು ಸ್ಪರ್ಧಾವತೋ ಯಥಾ .
 ಜಹಿ ಗಾಂಗೇಯ ತೌ ಮತ್ಯೈ ಯಂ ಚಾಹಂ ದ್ವೇಷ್ಟಿ ಯಶ್ಚ ಮಾಂ .. 99..
 ತ್ವನ್ನಾಮಕೀರ್ತನಪರಕ್ಷೇಮಂಕರಕರಾಂಬುಜ .
 ತಮಿಮಂ ಸಂಹರ ಸ್ವಾಮಿನ್ ಯಶ್ಚ ನೋ ದ್ವೇಷತೇ ಜನಃ .. 100..
 ದೂರೇಽಂತಿಕೇ ವಾ ಯಃ ಶತ್ರುಃ ಅಸ್ಮಾನನಪರಾಧಿನಃ .
 ಶಪತ್ಯೇನಂ ಜಹಿ ಸ್ಯಂದ ಯಶ್ಚ ನೋ ಶಪತಃ ಶಪಾತ್ .. 101..

ಚಕ್ಷುಷಾ ಮನಸಾ ವಾಚಾ ಮಂತ್ರೇಣ ಹವನೇನ ಚ .
ತತ್ಕೃತ್ಯಾಂ ನಾಶಯ ಸ್ವಾಮಿನ್ ಭ್ರಾತೃವ್ಯಸ್ಯಾಭಿದಾಸತಃ .. 102..
ಮಚ್ಛಿದ್ರಾನ್ವೇಷಿಣಃ ಶತ್ರೋಃ ಧನಮಾಯುಃ ಪ್ರಜಾಃ ಪಶೂನ್ .
ಸರ್ವಾನ್ನಾಶಯ ಶೂರಘ್ನ ಮಾ ತಸ್ಮೋಚ್ಛೇಷಿ ಕಿಂಚನ .. 103..
ಅವಿದ್ವಾಂಸಶ್ಚ ವಿದ್ವಾಂಸಃ ಸ್ವಪ್ನೇ ಜಾಗ್ರತಿ ವಾ ಗುಹ .
ತೇಭ್ಯೋ ಮೋಚಯ ಮಾಂ ಯದ್ಯದೇನಾಂಸಿ ಚಕ್ರಮಾ ವಯಂ .. 104..
ವಯಮೂಚಿಮ ಯದ್ದೇವ ಜಿಹ್ವಯಾ ದೇವಹೇಲನಂ .
ಏನಸೋ ಮೋಚಯಾಗ್ನೇಯ ತ್ವಂ ಹಿ ವೇತ್ಥ ಯಥಾತಥಂ .. 105..
ವಿತ್ತಾರ್ಥಂ ವಾ ತಥಾನ್ಯಾರ್ಥಂ ವಿಪ್ರಾರ್ಥಂ ಗೋರ್ಧಮೇವ ವಾ .
ಪುನೀಹ್ಯಸ್ಮಾಂಸ್ತತಃ ಸ್ಕಂದ ಯತ್ಕಿಂಚಾನೃತಮೂದಿಮ .. 106..
ತಮಾಗಸಂ ಕ್ಷಮಸ್ವ ತ್ವಂ ಸ್ವಕೀಯಾಭೀಷ್ಟಲಿಪ್ಸಯಾ .
ಸಂಪ್ರಾರ್ಥ್ಯ ತುಭ್ಯಂ ವಾನ್ಯಸ್ಮೈ ಯದ್ವಾಚಾನ್ಯತಮೂದಿಮ .. 107..
ಸೌಂದರ್ಯವಲ್ಲ್ಯಾ ಸಹಿತಂ ಅಂಬಯಾ ದೇವಸೇನಯಾ .
ಮಹಾಸೇನಂ ಭಜೇ ದೇವಂ ಸತ್ಯೇನ ತಪಸಾ ಸಹ .. 108..
ಯೋ ವೈ ಪರೇದ್ಗುಹಸ್ಮೈನಂ ವೇದಾಂತಸ್ತವಮಾದರಾತ್ .
ಸ್ಕಂದಾಃ ಕಟಾಕ್ಷಾಸ್ತಸ್ಮೋಚ್ಛೈರಾಯುಃ ಕೀರ್ತಿಂ ಪ್ರಜಾಂ ದದುಃ .. 109..
ಸ್ಕಂದಸ್ಮೈನಂ ವೇದಪಾದಸ್ತವಂ ಯೋ
ಭಕ್ತ್ಯಾ ನಿತ್ಯಂ ಶ್ರಾವಯೇದ್ವಾ ಪರೇದ್ವಾ .
ಭೂಯಾಸುಸ್ತೇ ತಸ್ಯ ಮರ್ತ್ಯಸ್ಯ ಶೀಘ್ರಂ
ಯೇ ಯೇ ಕಾಮಾ ದುರ್ಲಭಾ ಮರ್ತ್ಯಲೋಕೇ .. 110..
ಇತಿ ಸ್ಕಂದಪುರಾಣಾಂತರ್ಗತಃ ಸ್ಕಂದವೇದಪಾದಸ್ತವಃ ಸಂಪೂರ್ಣಃ .

Proofread by Sivakumar Thyagarajan shivakumar24 at gmail.com
and PSA Easwaran

Skanda Veda Pada Stavah

pdf was typeset on February 3, 2023

Please send corrections to sanskrit@cheerful.com

